

# ຊີວະນາໆພັນຂອງ ສປປ ລາວ: ບຸລິມະສິດ ເພື່ອການເຕີບໂຕສີຂຽວ

ເອກະສານນະໂຍບາຍ



Public Disclosure Authorized  
ແຜນງານໃຫ້ຄຳປຶກສາຕາມກຳນົດ  
ເຕີບໂຕສີຂຽວຂອງ ສປປ ລາວ

Public Disclosure Authorized

Public Disclosure Authorized

Public Disclosure Authorized



# ເອກະສານນະໂຍບາຍສໍາຫລັບແຜນງານໃຫ້ຄໍາປຶກສາດ້ານ ການເຕີບໂຕສີຂຽວຂອງທະນາຄານໂລກໃນ ສປປ ລາວ<sup>1</sup>

## ຊີວະນາໆພັນຂອງ ສປປ ລາວ: ບຸລິມະສິດເພື່ອການເຕີບໂຕສີຂຽວ

ສປປ ລາວ ແມ່ນນອນຢູ່ໃນ 10 ເຂດນິເວດທໍາມະຊາດທີ່ມີຄວາມສໍາຄັນທີ່ສຸດຂອງໂລກ ແລະ ເປັນຖິ່ນອາໄສຂອງບັນດາຊະນິດພັນພືດ, ພັນສັດນໍ້າ-ສັດປ່າຫາຍາກທີ່ສໍາຄັນ ແລະ ໃກ້ສູນພັນລະດັບໂລກ. 4 ເຂດນິເວດທໍາມະຊາດທີ່ແຕກຕ່າງກັນ ລວມມີ: (ກ) ເຂດພູສູງພາກເໜືອ, (ຂ) ເຂດສາຍພູຫຼວງ - ພູສູງມິມໍລະສຸມ ຝືນຕົກຫຼາຍ, (ຄ) ເຂດພູຫີນປູນພາກກາງ ແລະ ເຂດທົ່ງພຽງລຽບແມ່ນໍ້າຂອງ. ດ້ວຍຄຸນລັກສະນະດັ່ງກ່າວ ລວມເຂົ້າກັນນີ້ ຈຶ່ງເຮັດໃຫ້ ສປປ ລາວ ກາຍເປັນປະເທດທີ່ມີຄວາມຮຸ່ງມີທາງດ້ານຊີວະນາໆພັນ ແລະ ມີຄວາມຫຼາກຫຼາຍຂອງລະບົບຜະລິດແຫຼ່ງອາຫານ ແລະ ຢາປົວພະຍາດທີ່ແຕກຕ່າງກັນ ລວມທັງອາຊີບທີ່ຄິດພັນກັບການທ່ອງທ່ຽວ.

ຊັບພະຍາກອນຊີວະນາໆພັນ ຖືວ່າເປັນພື້ນຖານສໍາຄັນທີ່ສຸດສໍາລັບການພັດທະນາເສດຖະກິດຂອງປະເທດ ເພາະວ່າການບໍລິການທາງທໍາມະຊາດ ແລະ ສິ່ງອໍານວຍຕ່າງໆທີ່ໄດ້ຈາກຊີວະນາໆພັນສະໜອງໃຫ້ນັ້ນ ຄືປັດໃຈຕົ້ນຕໍແຫ່ງການແກ້ໄຂຄວາມທຸກຍາກ, ການຄ້າປະກັນຊີວິດການເປັນຢູ່ ແລະ ການຂັບເຄື່ອນຮູບແບບພັດທະນາເສດຖະກິດຕາມທິດເຕີບໂຕສີຂຽວ. ພົນລະເມືອງລາວຫຼາຍກວ່າ 840,000 ຄົນອາໄສໃນ 1,200 ບ້ານທີ່ຕັ້ງຢູ່ໃນເຂດ ຫຼື ອ້ອມຮອບຊາຍແດນເຂດປ່າສະຫງວນແຫ່ງຊາດ 23 ແຫ່ງ, ປະກອບດ້ວຍຫຼາຍຊົນຊາດຊົນເຜົ່າ ທີ່ພົ່ງພາອາໄສຊັບພະຍາກອນທໍາມະຊາດ ໃນເຂດປ່າສະຫງວນໃນການດໍາລົງຊີວິດ. ແຕ່ໃນຂະນະດຽວກັນ ຊີວະນາໆພັນຂອງລາວແມ່ນກໍາລັງຕົກຢູ່ໃນສະພາບວິກິດ. ໄພຂົ່ມຂູ່ຕົ້ນຕໍທີ່ເປັນສາຍເຫດ ພາໃຫ້ເຊື່ອມຄຸນຄ່າຊີວະນາໆພັນລົງໄປເລື້ອຍໆ ແມ່ນລວມມີ: ສະພາບການປ່ຽນແປງດິນຟ້າອາກາດ, ການຕັດໄມ້ ແລະ ການຄ້າຂາຍສັດປ່າແບບຜິດກົດໝາຍ, ການພັດທະນາພື້ນຖານໂຄງລ່າງຢູ່ໃນ ແລະ ອ້ອມປ່າສະຫງວນ, ການຂະຫຍາຍພື້ນທີ່ທໍາການຜະລິດກະສິກໍາ ແລະ ການຕັ້ງຖິ່ນຖານ ພູມລໍາເນົາເປັນຕົ້ນ. ເພື່ອຮັບປະກັນປະສິດທິຜົນສູງໃນການອະນຸລັກ ແລະ ຄຸ້ມຄອງຊີວະນາໆພັນ ລັດຖະບານແຫ່ງ ສປປ ລາວ ໄດ້ອອກນິຕິກໍາສໍາຄັນຫຼາຍສະບັບ ເຊັ່ນ: ຄໍາສັ່ງນາຍົກລັດຖະມົນຕີເລກທີ 15 (2016), ຄໍາສັ່ງນາຍົກລັດຖະມົນຕີເລກທີ 05 (2018) ແລະ ກົດໝາຍປ່າໄມ້ 2019. ໃນວັນທີ 15 ເດືອນກຸມພາ ປີ 2019 ລັດຖະບານໄດ້ປະກາດສ້າງຕັ້ງອຸທິຍານແຫ່ງຊາດ 2 ແຫ່ງທໍາອິດຂອງປະເທດ ຄື: ອຸທິຍານແຫ່ງຊາດນາກາຍ-ນໍ້າເທີນ ແລະ ອຸທິຍານແຫ່ງຊາດນໍ້າແອດ-ພູເລີຍ ແລະ ຕໍ່ມາໃນເດືອນມັງກອນ ປີ 2020 ລັດຖະບານ ກໍ່ໄດ້ປະກາດສ້າງຕັ້ງເຂດອຸທິຍານແຫ່ງຊາດຫົນໜາມໜໍ່ ແລະ ເຂດດັ່ງກ່າວ ກໍ່ໄດ້ຮັບການຂຶ້ນທະບຽນບັນຊີເປັນມໍລະດົກໂລກທາງທໍາມະຊາດແຫ່ງທໍາອິດຂອງປະເທດໃນຂະນະນີ້.

<sup>1</sup> ເອກະສານນະໂຍບາຍສະບັບນີ້ ແມ່ນການສັງລວມບົດລາຍງານ ຊີວະນາໆພັນຂອງ ສປປ ລາວ: ບຸລິມະສິດເພື່ອການເຕີບໂຕສີຂຽວ ເຊິ່ງມີຈຸດປະສົງເພື່ອສັງລວມບັນຫາສໍາຄັນຕ່າງໆ ເພື່ອປະກອບສ່ວນຕໍ່ການກະກຽມແຜນພັດທະນາເສດຖະກິດ-ສັງຄົມຄັ້ງທີ 9 (2021–2025), ບົດລາຍງານສະພາບແວດລ້ອມ, ແລະ ປະກອບສ່ວນຕໍ່ການພັດທະນານະໂຍບາຍ ແລະ ແຜນງານຂອງຂະແໜງການ ແລະ ໂຄງການລົງທຶນຂອງທະນາຄານໂລກ ແລະ ກອງເລຂາກອງທຶນສິ່ງແວດລ້ອມໂລກເຊັ່ນ: ໂຄງການພູມິທັດ ແລະ ຊີວິດການເປັນຢູ່ຂອງລາວ (Lao Landscapes and Livelihoods)

**ການລົງທຶນແບບຍືນຍົງໃນການອະນຸລັກຄຸນຄ່າຊີວະນາໆພັນເຫັນວ່າສາມາດໃຫ້ເກີດຜົນປະໂຫຍດ.** ສາມາດສ້າງລາຍຮັບ ແລະ ສ້າງວຽກເຮັດງານທຳທີ່ສໍາຄັນເທົ່າທຽມກັບອຸດສາຫະກຳຂຸດຄົ້ນ ແລະ ນໍາໃຊ້ຊັບພະຍາກອນທຳມະຊາດ. ສປປ ລາວ ມີທ່າແຮງ ໂດດເດັ່ນສູງຢູ່ແລ້ວ ຂອງການເປີດປະຕູສູ່ການຕະຫຼາດທ່ອງທ່ຽວທຳມະຊາດໃນຂົງເຂດພູມມີພາກນີ້. ການພັດທະນາການທ່ອງ ທ່ຽວສາມາດຊ່ວຍການອະນຸລັກໄດ້ໂດຍກົງ, ປ້ອງກັນການເຊື່ອມໂຊມຂອງທຳມະຊາດ, ແລະ ຮັກສາຄວາມເປັນເອກະລັກທີ່ສາ ມາດເຮັດໃຫ້ ສປປ ລາວ ມີຄວາມພິເສດ, ມີຜົນປະໂຫຍດໃນດ້ານເສດຖະກິດ, ສ້າງອາຊີບທີ່ດີ ແລະ ຮັກສາທຳມະຊາດໃຫ້ ຍືນຍົງຕະຫຼອດໄປ. ນອກຈາກນັ້ນ, ແຫຼ່ງສ້າງລາຍຮັບອື່ນໆທີ່ໄດ້ຈາກຊີວະນາໆພັນຍັງລວມມີ: ແຫຼ່ງປະສົມຢາປົວພະຍາດ, ການຈ່າຍຄ່າບໍລິການທາງທຳມະຊາດ, ແຫຼ່ງໄມ້ທ່ອນ ແລະ ແຫຼ່ງອາຫານຕ່າງໆ. ສິ່ງທີ່ສໍາຄັນ 67% ຂອງພົນລະເມືອງລາວ ໃນທົ່ວປະເທດ ແມ່ນອາໄສຢູ່ເຂດຊົນນະບົດ ແລະ ການດຳລົງຊີວິດຢັ່ງຊືບແມ່ນຕິດພັນກັບທຳມະຊາດ, 39% ຂອງລາຍຮັບພວກ ເຂົາແມ່ນໄດ້ມາຈາກເຄື່ອງປ່າຂອງດົງ. 90% ຂອງ 1,400 ຊະນິດພັນສັດປ່າແມ່ນຖືກນໍາມາເປັນແຫຼ່ງໂປຣຕິນຂອງຄົນທ້ອງຖິ່ນ.

**ສປປ ລາວ ກໍາລັງມີການປະຕິຮູບນະໂຍບາຍພັດທະນາປະເທດ ໄປຕາມທິດເສດຖະກິດສີຂຽວ ທີ່ແນໃສ່ການເຕີບໂຕທາງດ້ານ ເສດຖະກິດ ແລະ ຫຼຸດຜ່ອນຄວາມທຸກຍາກ ຕາມວິທີທາງທີ່ສົ່ງເສີມຄວາມຍືນຍົງ, ສ້າງວຽກເຮັດງານທຳ ແລະ ຍົກສູງຊີວິດການ ເປັນຢູ່, ແລະ ປົກປັກຮັກສາຕົ້ນທຶນທາງທຳມະຊາດ ແລະ ສຸຂະພາບຂອງປະຊາກອນ.** ຊີວະນາໆພັນ ເຫັນວ່າເປັນສິ່ງທີ່ສໍາຄັນ ຂອງຄວາມຫວັງແຫ່ງການພັດທະນາສີຂຽວ ດັ່ງທີ່ກຳນົດໃນແຜນຍຸດທະສາດການເຕີບໂຕສີຂຽວແຫ່ງຊາດ, ແຜນພັດທະນາ ເສດຖະກິດ-ສັງຄົມແຫ່ງຊາດ 5 ປີ ຄັ້ງທີ 8 (2016–2020), ຊຸດບົດລາຍງານຂອງປະເທດ, ຍຸດທະສາດຂອງຂະແໜງການຕ່າງໆ ແລະ ກົດໝາຍປ່າໄມ້ປີ 2019.

**ກົດໝາຍປ່າໄມ້ ສົ່ງເສີມ “ການຄຸ້ມຄອງປ່າໄມ້ຂັ້ນບ້ານ” ຂອງປ່າໄມ້ເກືອບທັງໝົດໃນທົ່ວປະເທດ ດ້ວຍຮູບແບບກະຈາຍອຳນາດ ຄວາມຮັບຜິດຊອບລົງສູ່ທ້ອງຖິ່ນ ໂດຍມອບພື້ນທີ່ປ່າໃຫ້ປະຊາຊົນມີສິດນໍາໃຊ້ ແລະ ໃຫ້ປະຊາຊົນທ້ອງຖິ່ນ ທີ່ອາໄສປ່າໄມ້ໃນການ ທຳມາຫາກິນເປັນຜູ້ຄຸ້ມຄອງຈັດສັນເອງ.** ນອກນັ້ນ, ກົດໝາຍປ່າໄມ້ ຍັງເນັ້ນໜັກໃສ່ການສົ່ງເສີມການປູກປ່າໄມ້ເປັນສິນຄ້າ ໃນເຂດປ່າເຊື່ອມໂຊມ ຊຶ່ງຖືກຜັນຂະຫຍາຍດ້ວຍດຳລັດນາຍົກລັດຖະມົນຕີເລກທີ 247, ລົງວັນທີ 20 ເດືອນ ສິງຫາ ປີ 2019 ກໍ່ໃຫ້ເກີດມີການລົງທຶນໃຫມ່ຈາກເອກະຊົນ. ການປະຕິຮູບເຫຼົ່ານີ້ ເປັນພື້ນຖານໃຫ້ແກ່ການປັບປຸງບັນດາຂະແໜງການ, ການຫຼຸດຜ່ອນຄວາມທຸກຍາກ, ການສ້າງວຽກເຮັດງານທຳ ແລະ ການຫຼຸດຜ່ອນການຄຸກຄາມຕໍ່ເຂດປ່າສະຫງວນ ແລະ ຊີວະນາ ໆພັນຖ້າໄດ້ຮັບການຄຸ້ມຄອງແບບຍືນຍົງ.

**ພະຍາດຕິດຕໍ່ ຈາກສັດສູ່ຄົນ ແມ່ນມີສ່ວນກ່ຽວຂ້ອງກັບການປ່ຽນແປງທາງສິ່ງແວດລ້ອມ ແລະ ພຶດຕິກຳຂອງຄົນ.** ການຕິດ ພະຍາດຈາກສັດສູ່ຄົນ ແມ່ນກຳລັງເພີ່ມຂຶ້ນ ແລະ ໄດ້ສົ່ງຜົນກະທົບຕໍ່ການພັດທະນາເສດຖະກິດແບບເຊື່ອງຊ້ອນ. ພາຍໃນໄລຍະ 20 ປີທີ່ຜ່ານມາ, ສປປ ລາວ ແລະ ກຸ່ມປະເທດອາຊີຕາເວັນອອກ ໄດ້ພົບກັບການລະບາດຂອງພະຍາດເຊັ່ນ: ພະຍາດ ຊາຣ໌ (SARS), ໄຂ້ຫວັດນົກ, (HPAI, H5N1 and H7N9), ການກັບມາລະບາດຂອງພະຍາດໃບໄມ້ໃນເລືອດ (Schistosomiasis), ແລະ ການລະບາດຂອງພະຍາດອັກເສບປອດຈາກເຊື້ອຈຸລະໂລກ ໂຄວິດ-19 (COVID-19) ໃນປີ 2020. ການດຳລົງຊີວິດຂອງມະນຸດ ແມ່ນມີການສຳພັດກັບສັດປ່າເພີ່ມຂຶ້ນຍ້ອນ 2 ສາເຫດຄື: ການຄ້າສັດປ່າ ແບບຖືກ ກົດໝາຍ ແລະ ຜິດກົດໝາຍ, ແລະ ການເຊື່ອມໂຊມລົງຂອງທີ່ຢູ່ອາໄສຂອງສັດປ່າ. ເປັນສາຍເຫດເຮັດໃຫ້ມີຄວາມຈຳເປັນໃນ ການຂະຫຍາຍມາດຕະການສະກັດກັ້ນ ແລະ ປ້ອງກັນສຸຂະພາບຂອງຄົນ, ສິ່ງແວດລ້ອມ ແລະ ເສດຖະກິດ ພາຍໃຕ້ກອບວຽກ “ສຸຂະພາບຫຼັງດຽວ”.

**ເປົ້າໝາຍບຸລິມະສິດ ແມ່ນເພື່ອແກ້ໄຂບັນຫາໄພຂົ່ມຂູ່ຕໍ່ຊີວະນາໆພັນ ແລະ ການນໍາໃຊ້ຊັບພະຍາກອນຊີວະນາໆພັນຢ່າງຍືນຍົງ ເພື່ອຊ່ວຍຂັບເຄື່ອນການພັດທະນາເສດຖະກິດສີຂຽວຂອງ ສປປ ລາວ.** ວຽກບຸລິມະສິດເພື່ອໃຫ້ບັນລຸເປົ້າໝາຍນີ້ ແມ່ນຖືກສະ



ຫຼຸບໃນ 3 ໝວດຄື: (ກ) ການຜັນຂະຫຍາຍນະໂຍບາຍ, ກົດໝາຍ ແລະ ຕະຫຼາດ; (ຂ) ການປັບປຸງລະບົບຂໍ້ມູນຂ່າວສານ ລວມທັງການໂຄສະນາ, ການເຜີຍແຜ່ ແລະ ການສຶກສາ; ແລະ (ຄ) ການຂະຫຍາຍການລົງທຶນຂອງລັດ ແລະ ເອກະຊົນ ໃນດ້ານຄຸນຄ່າຊີວະນາໆພັນ.

### ສິ່ງທີ່ເປັນບຸລິມະສິດໃນດ້ານ ນະໂຍບາຍ, ກົດໝາຍ ແລະ ການຕະຫຼາດ

- ບັນດານະໂຍບາຍ ແລະ ນິຕິກຳຕ່າງໆ ຄວນຖືກສ້າງຂຶ້ນເພື່ອຫຼຸດຜ່ອນການແຜ່ລາມຂອງພະຍາດຕິດຕໍ່ຈາກສັດສູ່ຄົນ ເຊັ່ນ: ພະຍາດ ໂຄວິດ-19. ບັນດານິຕິກຳເຫຼົ່ານີ້ອາດຈະລວມມີ (i) ການເພີ່ມຄວາມພະຍາຍາມໃນການປົກປັກຮັກສາພື້ນທີ່ ທີ່ມີຄວາມອຸດົມສົມບູນ ດ້ວຍການເຮັດໃຫ້ການບຸກລຸກຂອງມະນຸດຫຼຸດລົງ; (ii) ເສີມສ້າງຄວາມເຂັ້ມແຂງ ໃນການບັງຄັບໃຊ້ກົດໝາຍ ຕໍ່ການຄ້າສັດປ່າທີ່ຜິດກົດໝາຍ, (iii) ສ້າງຫຼວດຄືນການຄ້າສັດປ່າທີ່ຖືກກົດໝາຍ, (iv) ສ້າງ ຫຼື ປັບປຸງກົນໄກການຈັດການສັດປ່າ, ການຂົນສົ່ງ, ແລະ ການກັກກັນ, ສູນຂະຫຍາຍພັນ ແລະ ການຊ່ວຍເຫຼືອສັດປ່າ, ແລະ (v) ການຄຸ້ມຄອງ ແລະ ຄວບຄຸມຕະຫຼາດ ຄວນໄດ້ຮັບການປັບປຸງ.
- ຜັນຂະຫຍາຍດຳລັດນາຍົກລັດຖະມົນຕີວ່າດ້ວຍປ່າສະຫງວນ ທີ່ສະທ້ອນໃຫ້ເຫັນຄວາມມັ່ງໝັ້ນຂອງລັດຖະບານ ທີ່ສ້າງເຂດອຸທິຍານແຫ່ງຊາດຂຶ້ນແລະຮັບຮອງເອົາປະເພດປ່າສະຫງວນຕາມມາດຖານຂອງອົງການອະນຸລັກສິ່ງແວດລ້ອມສາກົນ. ລັດຖະບານສາມາດພິຈາລະນາສ້າງຕັ້ງກົມອຸທິຍານແຫ່ງຊາດ ແລະ ອະນຸລັກສັດປ່າ ໃນກະຊວງ ກະສິກຳ ແລະ ປ່າໄມ້ ເພື່ອຊ່ວຍຍົກລະດັບຈຳນວນພະນັກງານ ໃຫ້ພຽງພໍກັບລະບົບປ່າສະຫງວນ ແລະ ອຸທິຍານແຫ່ງຊາດທີ່ມີ.
- ກົດລະບຽບ ແລະ ວິທີການສຳປະທານການທ່ອງທ່ຽວໃນປ່າສະຫງວນ ແລະ ເຂດພື້ນທີ່ທຳມະຊາດອື່ນໆ ຄວນຈະໄດ້ກຳນົດບາດກ້າວຢ່າງຈະແຈ້ງ ແລະ ສ້າງແຮງຈູງໃຈ ເພື່ອການເຮັດທຸລະກິດດ້ານການທ່ອງທ່ຽວທຳມະຊາດໃນເຂດປ່າສະຫງວນ.

4 ເອກະສານນະໂຍບາຍສໍາຫລັບແຜນງານໃຫ້ຄໍາປຶກສາດ້ານການເຕີບໂຕສີຂຽວຂອງທະນາຄານໂລກໃນ ສປປ ລາວ

- ເພື່ອປົກປັກຮັກສາຊີວະນາໆພັນ ໃນເຂດປ່າຊົມໃຊ້ຂອງບ້ານ ແລະ ຫຼຸດຜ່ອນຄວາມກົດດັນຕໍ່ສະພາບທີ່ຢູ່ອາໄສ ແລະ ລະບົບນິເວດທໍາມະຊາດ, ດໍາລັດ ແລະ ວິທີການປະຕິບັດການຄຸ້ມຄອງປ່າໄມ້ຊາວບ້ານ ຄວນຖືກສ້າງຂຶ້ນ ໂດຍ ກະຊວງກະສິກໍາ ແລະ ປ່າໄມ້ ເພື່ອກໍານົດຈະແຈ້ງ ພາລະບົດບາດໃນຂັ້ນສູນກາງ, ແຂວງ, ແລະ ເມືອງ ໃນການສົ່ງເສີມ ການຄຸ້ມຄອງປ່າໄມ້ບ້ານ ຕາມລະບົບກະຈ່າຍອໍານາດສູ່ທ້ອງຖິ່ນ. ຄ້າຍຄືກັນນີ້, ການກໍານົດຈະແຈ້ງດ້ານພາລະບົດບາດ ແລະ ຄວາມຮັບຜິດຊອບຂອງ ອົງການຈັດຕັ້ງພາກລັດ ທີ່ກ່ຽວຂ້ອງໃນການອະນຸຍາດສໍາປະທານການປູກໄມ້ ເປັນສິນຄ້າກໍ່ແມ່ນເປັນສິ່ງສໍາຄັນອີກດ້ວຍ.
- ກອບນິຕິກຳການຮ່ວມມືຂອງບັນດາອົງການຈັດຕັ້ງພາກລັດ ໃນການບັງຄັບໃຊ້ກົດໝາຍຄວນຈະຕ້ອງໄດ້ທົບທວນ ແລະ ປັບປຸງຕື່ມ ເພື່ອຊ່ວຍປະຕິບັດຄໍາສັ່ງນາຍົກລັດຖະມົນຕີ ເລກທີ 15 ວ່າດ້ວຍ ການເພີ່ມທະວີຄວາມເຂັ້ມງວດ ໃນການຄຸ້ມຄອງ ແລະ ກວດກາ ການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດໄມ້, ແລະ ຄໍາສັ່ງເລກທີ 05 ວ່າດ້ວຍການຄຸ້ມຄອງການ ຄ້າຂາຍສັດປ່າ.
- ການປະເມີນຜົນກະທົບດ້ານສັງຄົມ ແລະ ສິ່ງແວດລ້ອມ ຂອງບັນດາໂຄງການພັດທະນາພື້ນຖານໂຄງລ່າງໃນ ແລະ ອ້ອມຮອບເຂດປ່າສະຫງວນ ແລະ ເຂດອື່ນໆທີ່ຍັງມີຄວາມອຸດົມສົມບູນດ້ານຊີວະນາໆພັນ ຄວນປະຕິບັດຕາມກອບນະໂຍບາຍຂອງປະເທດທີ່ໄດ້ກໍານົດລະອຽດ ໃນດໍາລັດນາຍົກລັດຖະມົນຕີປີ 2019 ກ່ຽວກັບການປະເມີນຜົນ ກະທົບດ້ານສັງຄົມ ແລະ ສິ່ງແວດລ້ອມ. ການປະເມີນສິ່ງແວດລ້ອມ ແບບຍຸດທະສາດສະບັບປັບປຸງກໍ່ເຫັນວ່າເປັນເຄື່ອງມືທາງນິຕິກຳທີ່ສໍາຄັນໃນຂະນະນີ້ ທີ່ມັນໜັກໃສ່ການແກ້ໄຂຜົນກະທົບ ແລະ ສ້າງໂອກາດຂອງຫຼາຍໂຄງການ: ຊ່ວຍສ້າງຄວາມສົມດຸນການປົກປັກຮັກສາຊີວະນາໆພັນ ກັບການພັດທະນາເຂື່ອນໄຟຟ້າ.

**ບຸລິມະສິດ ດ້ານການໂຄສະນາ, ການສົ່ງເສີມ ແລະ ການສຶກສາ**

- ສືບຕໍ່ໃຫ້ຄວາມຮູ້ແກ່ໜ່ວຍງານລາດຕະເວນທີ່ກ່ຽວຂ້ອງ ແລະ ບຸກຄົນທົ່ວໄປກ່ຽວກັບສາຍພົວພັນລະຫວ່າງການຄ້າຂາຍສັດປ່າທີ່ຜິດກົດໝາຍ ແລະ ການລະບາດຂອງພະຍາດຕິດຕໍ່ຈາກສັດສູ່ຄົນເຊັ່ນ: ໂຄວິດ-19, ພ້ອມທັງສະແດງຄວາມຈໍາເປັນໃຫ້ຢຸດກິດຈະກຳນີ້ ນັບຕັ້ງແຕ່ດຽວນີ້ເປັນຕົ້ນໄປໃນຂອບເຂດທົ່ວປະເທດ.
- ສືບຕໍ່ວຽກງານໂຄສະນາໃນບັນດາບ້ານຕາມເຂດກັນຊົນຢູ່ໃນ ແລະ ອ້ອມຮອບເຂດປ່າສະຫງວນ ແລະ ບ້ານອື່ນໆ ທີ່ຍັງເພິ່ງພາທໍາມະຊາດກ່ຽວກັບການອະນຸລັກຊີວະນາໆພັນ, ການລະບາດຂອງພະຍາດຕິດຕໍ່ຈາກສັດສູ່ຄົນ ແລະ ການຄ້າຂາຍສັດປ່າທີ່ຜິດກົດໝາຍ ແລະ ການແກ້ໄຂ ອົງໃສ່ທໍາມະຊາດຕໍ່ການປ່ຽນແປງດິນຟ້າອາກາດ.
- ໂຄສະນາເຜີຍແຜ່ ໂດຍພະນັກງານປ່າສະຫງວນ ໃຫ້ແກ່ຄູ່ຮ່ວມງານພາກລັດ ທີ່ເຮັດໜ້າທີ່ບັງຄັບໃຊ້ກົດໝາຍກ່ຽວຂ້ອງ ແກ້ໄຂຄະດີປ່າໄມ້ ແລະ ສັດປ່າ.
- ເຊື່ອມໂຍງຊີວະນາໆພັນເຂົ້າໃນລະບົບການສຶກສາ ແລະ ການຮຽນຮູ້ ເພື່ອເຜີຍແຜ່ຄວາມຮູ້ ຄວາມສໍາຄັນ ຂອງການອະນຸລັກ.
- ສົ່ງເສີມການສຶກສາຄົ້ນຄວ້າຊີວະນາໆພັນໃນຫົວຂໍ້ຕ່າງໆ ໃນບັນດາສະຖາບັນຄົ້ນຄວ້າທີ່ກ່ຽວຂ້ອງຂອງລັດ ເຊັ່ນ: ມະຫາວິທະຍາໄລແຫ່ງຊາດ, ແລະ ອົງການຈັດຕັ້ງທາງສັງຄົມ.
- ສ້າງຍຸດທະສາດການສຶກສາດ້ານສິ່ງແວດລ້ອມ, ຕໍ່ຍອດຈາກ ວິໄສທັດ ການໂຄສະນາ ແລະ ການສຶກສາ ດ້ານສິ່ງແວດລ້ອມ, ຍຸດທະສາດແຫ່ງຊາດ ປີ 2018-2025 ແລະ ແຜນປະຕິບັດ 2018-2020.

### ບຸລິມະສິດການລົງທຶນໃນດ້ານຄຸນຄ່າຊີວະນາໆພັນ

- ລົງທຶນໃສ່ສ້າງຄວາມອາດສາມາດ ຂອງສະຖາບັນໃນດ້ານການຄຸ້ມຄອງຈັດສັນປ່າສະຫງວນ, ການຄຸ້ມຄອງຈັດສັນປ່າໄມ້ບ້ານ ແລະ ການຮ່ວມມືຂອງອົງການຈັດຕັ້ງໃນການບັງຄັບໃຊ້ກົດໝາຍ.
- ສືບຕໍ່ສ້າງຄວາມເຂັ້ມແຂງ ໃຫ້ແກ່ແຜນງານຂອງໜ່ວຍງານບັງຄັບໃຊ້ກົດໝາຍ ເພື່ອສະກັດກັ້ນການຂາຍໄມ້ ແລະ ສັດປ່າທີ່ຜິດກົດໝາຍ ຕາມຄໍາສັ່ງນາຍົກລັດຖະມົນຕີ ເລກທີ 15, ເລກທີ 05 ແລະ ກົດໝາຍປ່າໄມ້ ປີ 2019. ຈໍາເປັນຕ້ອງມີການລົງທຶນໃສ່ຕໍາຫຼວດ ສິ່ງແວດລ້ອມ ແລະ ໜ່ວຍງານບັງຄັບໃຊ້ກົດໝາຍທີ່ກ່ຽວຂ້ອງ.
- ບັບປຸງການລົງທຶນໃນລະບົບປ່າສະຫງວນ ແລະ ອຸທິຍານແຫ່ງຊາດ ຜ່ານການກະຈາຍລາຍຮັບຫຼາຍໆທາງຢູ່ໃນແຕ່ລະເຂດເຊັ່ນ: ສ້າງການອະນຸລັກຮ່ວມກັບພາກສ່ວນເອກະຊົນ ແລະ ສໍາປະທານການທ່ອງທ່ຽວທໍາມະຊາດ.
- ບັບປຸງການລົງທຶນໃສ່ບັນດາບ້ານທີ່ຕັ້ງຢູ່ໃນເຂດກັນຊົນຂອງປ່າສະຫງວນ ຂອງກະຊວງກະສິກໍາ ແລະ ປ່າໄມ້ ໂດຍນໍາໃຊ້ກອງທຶນຫຼຸດຜ່ອນຄວາມທຸກຍາກ, ທຶນໂຄງການພັດທະນາຊຸມນະບົດ ຂອງອົງການຈັດຕັ້ງທາງສັງຄົມ ແລະ ໂຄງການນໍາໃຊ້ທຶນຮ່ວມອື່ນໆ.
- ສ້າງລະບົບການຄຸ້ມຄອງຈັດສັນປ່າໄມ້ຂັ້ນບ້ານ ຢູ່ນອກເຂດປ່າສະຫງວນ ເພື່ອຊ່ວຍສ້າງສາຍສໍາພັນທີ່ດີໃນ ການຄຸ້ມຄອງລະຫວ່າງ ຫ້ອງການຕ່າງໆໃນລະດັບ ແຂວງ ແລະ ເມືອງ ແລະ ບ້ານຕ່າງໆ ໃນການແບ່ງປັນຄວາມຮັບຜິດຊອບການຄຸ້ມຄອງ, ການປົກປັກຮັກສາປ່າໄມ້ບ້ານ, ສົ່ງເສີມຊີວິດການເປັນຢູ່ຂອງປະຊາຊົນ ແລະ ຊັບພະຍາກອນຊີວະນາໆພັນຢ່າງຍືນຍົງ.
- ສົ່ງເສີມການລົງທຶນປູກໄມ້ເປັນສິນຄ້າແບບຍືນຍົງ ທີ່ເປັນມິດຕໍ່ສິ່ງແວດລ້ອມ ແລະ ສັງຄົມ ໃນພື້ນທີ່ດິນປ່າໄມ້ຊຸດໂຊມນອກເຂດປ່າປ້ອງກັນ ເພື່ອຫຼຸດຜ່ອນຜົນກະທົບຕໍ່ປ່າໄມ້ທໍາມະຊາດ, ປ່າສະຫງວນ ແລະ ສັດປ່າ.
- ການສ້າງເວທີການລົງທຶນແບບຍຸດທະສາດ ເພື່ອປະສານແຜນງານຕ່າງໆ ທີ່ກ່ຽວກັບການຄຸ້ມຄອງພູມິທັດປ່າໄມ້ ແມ່ນມີຄວາມສໍາຄັນລະດັບຊາດ ແລະ ລະດັບພາກພື້ນ ເພື່ອເປັນແນວທາງໃຫ້ແກ່ການຊັງຊາ ການຕັດສິນໃຈຕໍ່ການລົງທຶນ, ຜົນໄດ້ຜົນເສຍຈາກການລົງທຶນ ແລະ ການກໍານົດບັນດາກິດຈະກໍາ ແລະ ໂຄງການຕ່າງໆທີ່ສາມາດສະໜັບສະໜູນກັນໃນເຂດພູມິທັດ.





**The World Bank Group Lao PDR Country Office,  
East Asia and Pacific Region**

Xieng Ngeun Village, Chao Fa Ngum Road,  
Chantabouly District, Vientiane, Lao PDR

[worldbank.org/lao](http://worldbank.org/lao)